

ಹನುಮನಾಯಕ*

ಅರಸೀಕೆರೆ ತಾಲ್ಲೋಕಿನ ಎರಡು ಅಪ್ರಕಟಿತ ಶಾಸನವುಳ್ಳ ವೀರಗಲ್ಲುಗಳು

ಹಾಸನ ಜಿಲ್ಲೆ ಅರಸೀಕೆರೆ ತಾಲ್ಲೋಕು ಭಾಣಾವರ ಹೋಬಳಿಯ ಎರಡು ಗ್ರಾಮಗಳಾದ ಬೇಡರಹಳ್ಳಿ ಮತ್ತು ಬಸವರಾಜಪುರಗಳಲ್ಲಿ ಎರಡು ಅಪ್ರಕಟಿತ ಶಾಸನವುಳ್ಳ ವೀರಗಲ್ಲುಗಳಿವೆ. ಈ ಎರಡು ಗ್ರಾಮಗಳು ಬೆಂಡೆಕೆರೆ ಮತ್ತು ಗರುಡನಗಿರಿ ರಸ್ತೆಯ ಅಸುಪಾಸಿನಲ್ಲಿವೆ.

ಮೊದಲನೆಯ ಶಾಸನವುಳ್ಳ ವೀರಗಲ್ಲು ಬಸವರಾಜ ಪುರದ ಪೂರ್ವದಲ್ಲಿ ಸುಮಾರು ಒಂದು ಕಿ. ಮೀ. ದೂರ ದಲ್ಲಿರುವ ಮಹದೇಶ್ವರ ದೇವಾಲಯದ ಬಲಭಾಗದಲ್ಲಿದೆ. ಇದರಲ್ಲಿ ಒಟ್ಟು ಒಂಭತ್ತು ಸಾಲುಗಳಿವೆ. ಆದರೆ ಇದರಲ್ಲಿ ಯಾವುದೇ ಯುದ್ಧದ ಶಿಲ್ಪಗಳಿಲ್ಲ. ಮೇಲ್ಭಾಗದಲ್ಲಿ

ಮೂತ್ರ ಕಾಳಾಮುಖ ಪಂಥದ ಮುನಿಯ ಶಿಲ್ಪವಿದೆ. ಇದರ ಬಲಭಾಗವು ಐದನೇ ಸಾಲಿನ ನಂತರ ಸೀಳಿಹೋಗಿರುವುದರಿಂದ ಇದರ ಪೂರ್ಣ ಪಾಠ ಕೊಡುವುದು ಕಠಿಣವಾಗಿದೆ.

ಇದು ಸುಮಾರು ಎರಡೂವರೆ ಅಡಿ ಎತ್ತರ, ಒಂದೂವರೆ ಅಡಿ ಅಗಲ ಮತ್ತು ೫ ಅಂಗುಲ ದಪ್ಪವಿದೆ. ಇದರ ಪಕ್ಕದಲ್ಲಿಯೇ ಇನ್ನೊಂದು ಶಾಸನೋಕ್ತ ವೀರಗಲ್ಲು ಇದೆ. ಆದರೆ ಇದರ ಅಕ್ಷರಗಳು ಬಹುತೇಕ ಸವೆದು ಹೋಗಿವೆ.

ಶಾಸನದ ಸಾಠ

೧. ಸ್ವಸ್ತಿಶ್ರೀ ಮನ್ಮಹಾಮಂಡಳೇಶ್ವರ ತಳಕಾಡುಗೊಂ
೨. ಡ ಗಂಡ ಪ್ರತಾಪ ಹೊಯಿಸಣ ವೀರಬಲ್ಲಾಳ ದೇ
೩. ವ ಸುಖದಿಂ ರಾಜ್ಯಂಗೆಯ್ಗೆ ! ಸಖಿ ವರುಷ ಸಾಸಿರ
೪. ದ ನೂಟಮೂವತ್ತೇಳನೆಯ ವಿಭವ ಸಂವತ್ಸರದ ಚೈ
೫. ತ್ರ ಸುದ್ದಿ ತದಿಗೆ ಬೆಸಿತವಾರದಂದು [ಸ] ದಂಡು
೬. ಮಹದೇವ ಸೆಟ್ಟಿಯ ಮಗ ಸಂ..... [ಡ ಅಥವಾ ಳ] ಸ
೭. ಕಾದಿ ಸತ್ತ ಕಚಗಾಟತೆ .. ಗ....ಯು
೮. ದೊರೆ ಭಟ್ಟ (ವು)ದಕೆ ಸಲ್ಲಿಸಿಹ ವೀರ(ಗಲ್ಲು)
೯. ರ್ವತಿ.....ಚಮುವತು....ವರ

* ಇತಿಹಾಸ ಅಧ್ಯಾಪಕ, ಮಂಗಳೂರು ವಿಶ್ವವಿದ್ಯಾಲಯ, ಮಂಗಳ ಗಂಗೋತ್ರಿ-೫೭೪ ೭೯೯

ಸಾರಾಂಶ

ಹೊಯ್ಸಳ ದೊರೆ ವೀರಬಲ್ಲಾಳನು ರಾಜ್ಯಭಾರ ಮಾಡುತ್ತಿದ್ದಾಗ ಮಹಾದೇವಸೆಟ್ಟಿಯ ಮಗ ಕಾಳಗ ಪೊಂದರಲ್ಲಿ ಹೋರಾಡಿ ಸತ್ತನು. ಮಹಾದೇವಸೆಟ್ಟಿಯು ಸತ್ತಂತ ತನ್ನ ಮಗನ ಸ್ಮರಣಾರ್ಥವಾಗಿ ವೀರಗಲ್ಲನ್ನು ನಿಲ್ಲಿಸಿದನು.

ಈ ಶಾಸನದಲ್ಲಿ ಎರಡು ಪ್ರಮುಖ ಸಮಸ್ಯೆಗಳು ಕಂಡುಬರುತ್ತವೆ. ಮೊದಲನೆಯದಾಗಿ ಈ ಶಾಸನದಲ್ಲಿ ಉಕ್ತವಾಗಿರುವ ಸಾಸಿರದ ನೂರಮಾವತ್ತೇಳನೆಯ ವಿಭವ ಸಂವತ್ಸರವು ಸ್ವಾಮಿ ಕಣ್ಣು ಪಿಳ್ಳೆಯವರ ಎಳಿಮರಿಸ್ಗೆಗೆ ಸರಿಹೊಂದುವುದಿಲ್ಲ. ಶಕವರ್ಷ ೧೧೩೭ನ್ನು ಗಣನೆಗೆ ತೆಗೆದುಕೊಂಡರೆ ಯಾವ ಸಂವತ್ಸರ ಬರುತ್ತದೆ ಇದು ಕ್ರಿ. ಶ. ೧೨೧೫ ಮಾರ್ಚ್ ೭ ಗುರುವಾರಕ್ಕೆ ಸಮನಾಗುತ್ತದೆ. ವಿಭವ ಸಂವತ್ಸರವನ್ನು ಗಣನೆಗೆ ತೆಗೆದುಕೊಂಡರೆ ಶಕವರ್ಷ ೧೧೩೦ ಬರುತ್ತದೆ. ಇದು ಸಹ ಸರಿ ಹೊಂದುವುದಿಲ್ಲ. ಆದ್ದರಿಂದ ಈ ಶಾಸನದ ಕಾಲವು ಶಕವರ್ಷ ೧೧೩೬ ಭಾವ ಸಂವತ್ಸರವಾಗಿದ್ದು, ಇದು ಸ್ವಾಮಿ ಕಣ್ಣು ಪಿಳ್ಳೆಯವರ ಪಂಚಾಂಗದ ಪ್ರಕಾರ ಕ್ರಿ.ಶ. ೧೨೧೫ ಮಾರ್ಚ್ ೩ ಗುರುವಾರಕ್ಕೆ ಸರಿಹೊಂದುತ್ತದೆ.¹ ಇಲ್ಲಿ ಶಾಸನದ ಲಿಪಿಕಾರ ಮತ್ತು ಖಂಡನಕಾರನು ಭಾವ ಸಂವತ್ಸರವನ್ನು ವಿಭವ ಎಂದು ತಪ್ಪಾಗಿ ಖಂಡಿಸಿರುವುದು ತಿಳಿದುಬರುತ್ತದೆ.

ಎರಡನೆಯದಾಗಿ ಶಾಸನದಲ್ಲಿ ಉಕ್ತವಾಗಿರುವ ಶ್ರೀ ಮನ್ಮಹಾಮಂಡಳೇಶ್ವರ ಪದವು ಎರಡು ಅರ್ಥವನ್ನು ನೀಡುತ್ತದೆ. ಮೊದಲನೆಯದು ಮಹಾ ಮಂಡಳದ ಅಧಿಪತಿಯೆಂದು, ಎರಡನೆಯದಾಗಿ ಪ್ರಬಲ ಮಾಂಡಳಿಕ ದೊರೆಯೆಂದು ತಿಳಿದುಬರುತ್ತದೆ. ಈ ಶಾಸನದ ಕಾಲಕ್ಕಾಗಲೇ ವೀರ ಬಲ್ಲಾಳನು ಕಲ್ಯಾಣ ಚಾಲುಕ್ಯರನ್ನು ಸದೆಬಡಿದು ಸೇವುಣ ದೊರೆ ಬಿಲ್ಲವನನ್ನು ಕ್ರಿ. ಶ. ೧೧೯೦ರಲ್ಲಿ ಸೊರಟೂರು ಯುದ್ಧದಲ್ಲಿ ಸೋಲಿಸಿ ಬಿಟ್ಟನು. ಜನಪಾಸಿ ಪ್ರಾಂತ್ಯಗಳನ್ನು ವಶಪಡಿಸಿಕೊಂಡು

ಹೊಯ್ಸಳ ರಾಜ್ಯವನ್ನು ಸಂಪೂರ್ಣವಾಗಿ ಕಲ್ಯಾಣ ಚಾಲುಕ್ಯರ ಹಿಡಿತದಿಂದ ವಿಮೋಚನೆಗೊಳಿಸಿ ತನ್ನ ಸಾರ್ವಭೌಮತ್ವವನ್ನು ಸ್ಥಾಪಿಸಿದ್ದನು.² ಆದ್ದರಿಂದ ಇಲ್ಲಿ ಶ್ರೀ ಮನ್ಮಹಾಮಂಡಳೇಶ್ವರ ಎಂಬ ಪದವು ಮೊದಲನೆಯ ಅರ್ಥವನ್ನು ಕೊಡುತ್ತದೆ.

ಎರಡನೆಯ ಶಾಸನವು ಬೇಡರಹಳ್ಳಿಯಿಂದ ಪೂರ್ವದಲ್ಲಿ ಸುಮಾರು ಅರ್ಧ ಕಿ.ಮೀ. ದೂರದಲ್ಲಿ ಎತ್ತರವಾದ ಭೂಮಿಯನ್ನು ಸಮಮಟ್ಟ ಮಾಡುವಾಗ ಕಂಡುಬಂದಿದೆ. ಇದು ಸುಮಾರು ಐದು ಅಡಿ ಎತ್ತರ. ಎರಡೂವರೆ ಅಡಿ ಅಗಲ ಮತ್ತು ಮುಕ್ಕಾಲು ಅಡಿ ವಪ್ಪವಿದ್ದು ತುರು ಗಾಳಗದ ಶಿಲ್ಪಗಳನ್ನೊಳಗೊಂಡಿದೆ. ಶಿಲ್ಪಗಳು ಮೂರು ಹಂತಗಳಲ್ಲಿವೆ. ಮೊದಲನೆಯ ಹಂತದಲ್ಲಿ ಇಬ್ಬರು ವೀರರು ತಮ್ಮ ತುರುಗಳನ್ನು ರಕ್ಷಿಸುವುದಕ್ಕೋಸ್ಕರ ವೀರಾವೇಶದಿಂದ ಹೋರಾಡುತ್ತಿರುವ ದೃಶ್ಯದ ಶಿಲ್ಪಗಳಿವೆ. ಇಲ್ಲಿ ವೀರರು ಬಿಲ್ಲನ್ನು ಹಿಡಿದು ಶತ್ರುಗಳನ್ನು ಎದುರಿಸುತ್ತಿದ್ದಾರೆ. ಶತ್ರುಗಳು ಬಿಟ್ಟಂತಹ ಬಾಣಗಳು ವೀರರ ಎದುರಿಲ್ಲ ನಾಟಕೋದಿವೆ. ಅದರೂ ಸಹ ಅವರು ಶತ್ರುಗಳನ್ನು ತಮ್ಮ ಕಾಲಿನಿಂದ ತುಳಿದು ಮುನ್ನುಗ್ಗಿ ತಮ್ಮ ತುರುಗಳನ್ನು ವಾಪಸ್ಸು ಪಡೆದಿದ್ದಾರೆ. ಎರಡನೆಯ ಹಂತದಲ್ಲಿ ವೀರರನ್ನು ಪಲ್ಲಕ್ಕಿಯಲ್ಲಿ ಕರೆದೊಯ್ಯುತ್ತಿರುವುದು ಹಾಗೂ ಮೂರನೆಯ ಹಂತದಲ್ಲಿ ವೀರರು ಸ್ವರ್ಗಸ್ಥರಾಗಿರುವುದು ಮತ್ತು ಅವನ ಅಕ್ಕಪಕ್ಕದಲ್ಲಿ ಕಾಳಾಮುಖ ಪಂಥದ ಮಂನಿ, ಚಾಮರ ಧಾರಿಗಳು ಮತ್ತು ಹಸುವಿನ ಶಿಲ್ಪಗಳು ಜೊತೆಗೆ ಮೂಡಿ ಬಂದಿವೆ.

ಈ ಶಾಸನದ ಒಂದು ಮತ್ತು ಮೂರನೇ ಹಂತದ ಎರಡು ಪಟ್ಟಿಕೆಗಳಲ್ಲಿ ಒಟ್ಟು ಹನ್ನೊಂದು ಸಾಲುಗಳ ಶಾಸನವಿದೆ. ಶಾಸನದ ಕಲ್ಲು ಭೂಮಿಯಲ್ಲಿ ಹುದುಗಿ ಹೋಗಿದ್ದರಿಂದ ಅದನ್ನು ತೆಗೆಯುವಾಗ ಹಾರೆಯ ಏಟು ಗಳಿಂದಾಗಿ ಅಲ್ಲಲ್ಲಿ ಕುಳಿ ಬಿದ್ದಿವೆ ; ಜೊತೆಗೆ ಶಾಸನದ

- 1 L. D. Swamy Kannupillai : An Indian Ephemerics. A. D. 700 to 1799. Vol. IV p. 32.
- 2 Dr. P. B. Desai : History of Karnataka. Kannada Research Institute, Karnataka University, Dharwar:1970. P. 264.

ಅಕ್ಷರಗಳು ಅಲ್ಲಲ್ಲಿ ಸವೆದು ಹೋಗಿರುವುದರಿಂದ ಇದರ ಪೂರ್ಣ ಪಾಠ ಕೊಡುವುದು ಸಾಧ್ಯವಾಗಿಲ್ಲ. ಆದರೂ

ಸಹ ಕಣ್ಣು ನೆಕಲಿನ ಸಹಾಯದಿಂದ ಸಾಧ್ಯವಾದಷ್ಟು ಪಾಠ ಕೊಡಲು ಪ್ರಯತ್ನಿಸಲಾಗಿದೆ.

ಶಾಸನದ ಪಾಠ

೧. ಸ್ವಸ್ತಿ ಸ್ತೀ ಮನುಮಹಾಮಂಡಳೇಶ್ವರ ಸ್ತೀ ಪ್ರಧ್ವೀವಲ್ಲಭ ಮಹಾರಾಜಾಧಿರಾಜ ಪ
೨. ರಮೇಶ್ವರ ಪರಮಭಟ್ಟಾರಕ ಭುಜಬಳ ಚಕ್ರವರ್ತಿ
೩.ಅಸಹಾಯ ಸೂರ ಕೊಂಗಿನರಸ..... ಸನಿ
೪. ವಾರ ಸಿದ್ಧಿ ಗಿರಿದುರ್ಗಮಲ್ಲ ಚಲದಂಕ ರಾಮ ಸತಿಪ್ಪಬಾರಿ
೫.ಶ್ರೀ ವೀರ ಸೋಮೇಶ್ವರ ದೇವ....ದ....ಸುಖಸಂಕಥಾ ವಿನೋದದಿಂದ.....ಣನೆ ಸುರಿಗೆ
೬. ಮವಿಲೆಣ್ಣಪ್ಪ ಸುಕ ಸಂಕಥಾ ವಿನೋದದಿಂದ ಪ್ರಧ್ವಿ ರಾಜ್ಯಂಗಯುತ್ತಮಿರೆ ಸಾರ್ಬರಿ ಸಂವತ್ಸರದ
೭. ಮಾರ್ಗಸಿರ ಬರಿಂ . ಶ್ರೀಮದನಗ್ರಹಾರ ಕುಟುವಂಕದ ಕಾನ್ತಪ್ಪ.....ಲಾಕಸಹಳ್ಳಿ ಮದನಗ್ರಹಾರ
೮. ದ....ಸಮಗ.....ಹರಳದ ೦ಗಳು.....ಗಂಮಯದಗನನ್ನನು ಕು
೯. ವಂಕದ ತುರುಹರಿಯಲು ತಳಿತಿ.....ವ.....ದಿ....ಆ ಗಾವುಂಡನು
೧೦. ವ....ವರು....ಕಟಿಕಟ್ಟೆಗೆ ಬಂದಲ್ಲಿ ಬಲ್ಲವನವ ಕಟಿಕಟ್ಟೆಯಲ್ಲಿ ಹೋದಾಗಲಿ ಬತ್ತಲೆಸಗಲತು
೧೧. ಚಂಮೋಜ

ಸಾರಾಂಶ

ಈ ಶಾಸನದಲ್ಲಿ ಕಾಲವನ್ನು ನಿಖರವಾಗಿ ತಿಳಿಸದೇ ಸಂವತ್ಸರವನ್ನು ಉಲ್ಲೇಖಿಸಿದೆ. ಶಾಸನದಲ್ಲಿ ಉಕ್ತವಾಗಿರುವ ಸಾರ್ಬರಿ ಸಂವತ್ಸರದ ಮಾರ್ಗಸಿರ ಬ ೧೦ ಸ್ವಾಮಿ ಕಣ್ಣುಪಿಳ್ಳಿಯವರ ಪಂಚಾಂಗದ ಪ್ರಕಾರ ಶಕ ವರ್ಷ ೧೧೬೨ ಎಂದು, ಇದು ಕ್ರಿ.ಶ. ೧೨೪೦ ಡಿಸೆಂಬರ್ ೧೦ ಸೋಮವಾರಕ್ಕೆ ಸರಿಹೊಂದುತ್ತದೆ.³

ಕ್ರಿ. ಶ. ೧೨೪೦ರಲ್ಲಿ ಹೊಯ್ಸಳ ದೊರೆಯಾದ ಶ್ರೀ ವೀರ ಸೋಮೇಶ್ವರ ಸಾಮಾಂತಾಧಿಕಾರಿ ಮವಿಲೆಣ್ಣಪ್ಪನ ಅಧಿಕಾರಾವಧಿಯಲ್ಲಿ ಕುರುವಂಕ ಅಗ್ರಹಾರದ ಕಾನ್ತಪ್ಪನಿಗೂ ಮತ್ತು ಲಾಕಸಹಳ್ಳಿ ಅಗ್ರಹಾರದವರಿಗೆ ಕಲಹಪೂಜಾಗಿ ಈ ಕಾಳಗದಲ್ಲಿ ಲಾಕಸಹಳ್ಳಿಯವರು ಕುರುವಂಕದ ತುರುಗಗಳನ್ನು ಹೊಡೆದುಕೊಂಡು ಹೋದಾಗ ಅಲ್ಲಿಯ ಗಾವುಂಡರು

ಶತ್ರುಗಳನ್ನು ಎದುರಿಸಿ ತುರುಗಗಳನ್ನು ವಾಪಸ್ಸು ಪಡೆದು ನಂತರ ಕಾಳಗದಲ್ಲಿ ಸತ್ತಿದ್ದಾರೆ.

ಶಾಸನವು ಹೆಚ್ಚು ತ್ವರಿತವಾಗಿರುವುದರಿಂದ ವೀರರು ತರುಗಾಳದಲ್ಲಿ ಸತ್ತಿರುವ ವಿಷಯ ತಿಳಿದುಬರುವುದಿಲ್ಲ. ಆದರೆ ಇಲ್ಲಿಯ ಶಿಲ್ಪಗಳ ಆಧಾರದಿಂದ ವೀರರು ಸತ್ತಿರುವುದು ಸ್ಪಷ್ಟವಾಗುತ್ತದೆ. ಈ ವೀರಗಲ್ಲನ್ನು ರಚಿಸಿದವನು ಚಂಮೋಜ.

ಈ ಶಾಸನದಲ್ಲಿ ಕಳಿಕಟ್ಟೆಯ ಪ್ರಸ್ತಾಪ ಬಂದಿದೆ. ಕಳಿಕಟ್ಟೆಯೆಂಬುದು ಬಾಣಾವರ ಹೋಬಳಿಯ ಈಗಿನ ಕಣಕಟ್ಟೆ. ಕಣಕಟ್ಟೆಯನ್ನು ಪ್ರಥಮ ಬಾರಿಗೆ ಕ್ರಿ. ಶ. ೮೯೦ರ ಅರಕೆರೆ ಶಾಸನವು ಕಳಿಕಟ್ಟೆಯೆಂದು ಕರೆದಿದೆ.⁴ ಕ್ರಿ. ಶ. ೧೧, ೧೨, ೧೩ ಮತ್ತು ೧೪ನೆಯ ಶತಮಾನದ ಶಾಸನಗಳ ಪ್ರಕಾರ ಕಳಿಕಟ್ಟೆಯು ಮಗರೆ ಮುನ್ನೂರರ

3 L. D. Swamy Kannupillai : An Indian Ephemerics. A. D. 700 to 1799. Vol. VI. p. 83.

4 Epigraphia Carnatica, Vol. 15. Hassan Dist, Supplementary, M. H. Krishna.

ಮೊದಲ ಬಾಡವಾಗಿತ್ತು.⁵ ಮಗರೆಯು ಸಿಂಧುಗೆರೆ
ಮುನ್ನೂರರ ಅವಿಭಾಜ್ಯ ಅಂಗವಾಗಿತ್ತು. ಇದು ಈಗಿನ
ಚಿಕ್ಕಮಗಳೂರು ಜಿಲ್ಲೆಯಲ್ಲಿದೆ. ಮಗರೆಯು ಈಗಿನ

ಚಿಕ್ಕನಾಯಕನಹಳ್ಳಿ ಮತ್ತು ತಿಪಟೂರು ತಾಲ್ಲೂಕು
ಗಳನ್ನೊಳಗೊಂಡಿತ್ತು.

(ಈ ಲೇಖನದ ಶಾಸನಗಳ ಪಡಿಯಚ್ಚು ತೆಗೆಯುವ ಕಾರ್ಯದಲ್ಲಿ ಸಹಾಯ ನೀಡಿದ ಗೆಳೆಯ ಜಿ. ಟಿ. ಜಯರಾಮಯ್ಯ ಮತ್ತು
ಪಾಠ ಸಿದ್ಧ ಪಡಿಸುವಲ್ಲಿ ನೆರವು ನೀಡಿದ ಗುರುಗಳಾದ ಡಾ|| ದೇವರಕೊಂಡಾ ರೆಡ್ಡಿ ಯವರಿಗೆ ನನ್ನ ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ.)